

Şəmkir Musiqi Məktəbi gənclərin ən çox üz tutduqları məkandır

Hazırda ölkəmizdə bütün sahələrdə olduğu kimi, mədəniyyətə və incəsənətə də dövlət tərəfindən xüsusi diqqət göstərilir. Tarixən zəngin olan Azərbaycan mədəniyyətinin bugünkü səviyyəyə yüksəlməsində Ulu Öndərin misilsiz xidmətləri olub. Milli musiqini xalqın ən böyük sərvəti hesab edən Ümummilli Lider Heydər Əliyev tərəfindən mənəvi dəyərlərin qorunması, təbliği və bu günlərə gəlib çatmasında çox mühüm işlər görüldü.

Hazırda Prezident İlham Əliyevin incəsənət xadimlərinə yüksək diqqəti dövlət qayğısının əyani təzahürüdür. Azərbaycan mədəniyyətinin inkişafı dövlət başçısının daim diqqət mərkəzindədir. Milli musiqinin təbliği və inkişafı dövlət mədəniyyət siyasətinin əsasında dayanan prioritet məsələlərdəndir.

Musiqi hər bir xalqın milli mədəniyyətinin özəyi, bəşər övladının mənəvi aləmini zənginləşdirən ən böyük xəzinədir. Musiqi duyumlu gənclərin hazırlanması və ixtisaslaşması istiqamətində aparılan məqsədyönlü işlər Şəmkirdə də öz bəhrəsini verməkdədir.

Şəmkir Musiqi Məktəbi nailiyyətləri ilə bölgədə birincidir. Məktəbin rəhbəri Samirə Rüstəmovə təcrübəsi, bilik və bacarığı ilə məktəbdə bir çox yeniliyə imza atıb, tarixi ənənələri yenidən dirçəldib.

Bundan əlavə, keçirilən məktəbdaxili silsilə tədbirlər - sinif konsertləri, milli bayramlar, anım günləri, yaradıcı təqdimatlar şagirdlərlə bərabər, valideynlərə də sevinc və fəxr hissi yaşadır. "Simlərin sehrli sədası", "Səslərin ahəngi", "Musiqi dili ilə danışanlar", xüsusilə dahi bəstəkar Üzeyir bəy Hacıbəylinin 140 illiyi münasibətilə konsert proqramı, müəllim və şagirdlərin birgə vəhdəti izləyicidə xoş təəssüratlar yaratmışdır.

Samirə Rüstəmovə söhbət zamanı bildirdi ki, məktəbdə şagirdlərin musiqi biliklərinə yiyələnmələri üçün hər cür şərait var. Onlara milli musiqimiz, xalq və bəstəkar mahnıları, dünya musiqisi öyrədilir, təbliğ olunur. Xüsusilə qeyd etmək istəyirəm ki, ilk dəfə qərb bölgəsində məhz Şəmkir Musiqi Məktəbində xalq çalğı alətləri orkestri ya-



radılmışdır. Bu, məktəb üçün yenilik və böyük bir uğurdur. Məktəb uşaq və yeniyetmələrdə musiqi zövqünün formalaşmasında xüsusi rol oynayır.

Şəmkir Musiqi Məktəbi bu tədris ilində bir daha sübut etdi ki, musiqi yalnız səslərdən ibarət deyil - musiqi həm də bir bəşəri dildir, saf duyğu və arzuudur. Görkəmli pedaqoqlar şagirdlərin bədii zövqlərinin düzgün tərbiyələndirilməsi işində musiqini qüvvətli təsir gücünə malik vasitələrdən biri kimi həmişə yüksək qiymətləndirmişlər. Çünki musiqi təkcə şagirdlərin estetik tərbiyəsində deyil, həmçinin əqli, əxlaqi və fiziki tərbiyəsində də mühüm rol oynayır.

Babək ƏLİYEV,
Şəmkir rayonu